

नेपाल राजपत्र

भाग ४C

श्री ५ को सरकारद्वारा प्रकाशित

काठमाडौं, भाद्र २६ गते २०२६ साल

श्री ५ महाराजाधिराजका प्रमुख सचिवालय
राजदरबारको
विज्ञप्ति

श्री ५ महाराजाधिराजबाट २०२६ साल वैशाख १ गते नव-वर्षारम्भको शुभ-उपलक्ष्यमा राष्ट्रको नाममा बक्सको सन्देशमा योजना बनाउँदा वास्तविक जन-आकांक्षाको प्रतिनिधित्व होस् भन्ने उद्देश्य राखिबक्सी विकासको गतिलाई अझ तीब्र बनाउन एक राष्ट्रिय विकास परिषद्को गठन गरिबक्सनुको साथै राष्ट्रिय योजना आयोगलाई अरु बढी सक्रिय र सुसंगठित गराइबक्सने हुकुमबक्सैअनुरूप २०२५ साल ज्येष्ठ ११ गते गठन गरिबक्सैको राष्ट्रिय योजना आयोगलाई विघटन गरिबक्सी देहायबमोजिमको नयाँ राष्ट्रिय योजना आयोग गठन गरिबक्सैको छ ।

१. आयोगका सदस्यहरू:-

- (१) सम्माननीय प्रधान मन्त्री-
- (२) डा. श्री हर्कबहादुर गुरुङ्ग-
- (३) डा. श्री बद्रोप्रसाद श्रेष्ठ-
- (४) श्री गोविन्दप्रसाद लोहनी-
- (५) श्री मुख्य सचिव, श्री ५ को सरकार-
- (६) श्री अर्थ सचिव, श्री ५ को सरकार-
- (७) श्री ५ को सरकारको एक कर्मचारी-

अध्यक्ष

उपाध्यक्ष

सदस्य

सदस्य

पदेन-सदस्य

पदेन-सदस्य

सदस्य-सचिव

(३)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

२. आयोगका कार्यहरू:-

आर्थिक विकास सम्बन्धी हर किसिमको नीति निर्माण र विकास योजनाहरूको तर्जुमा र कार्यान्वयनको रेखदेखमा राष्ट्रिय योजना आयोगको प्रमुख भूमिका रहनेछ र राष्ट्रिय विकास परिषद्को सामान्य निर्देशनमा राष्ट्रिय योजना आयोगले निम्नबमोजिम कार्यहरू गर्नेछ:-

(क) योजना तर्जुमा:-

- (१) आर्थिक तथा सामाजिक विकास सम्बन्धी नीति निर्माणमा श्री ५ को सरकारल सुझाव दिने ।
- (२) देश विकासको दीर्घकालीन उद्देश्यको परिकल्पना गरी त्यसको आधारमा विकास कार्यहरूको प्राथमिकता तोकरी राष्ट्रिय आवधिक योजना तयार गर्ने ।
- (३) आवधिक योजनाको आधारमा वार्षिक योजना तयार गर्ने र सोबमोजिम बजेटको व्यवस्था गरी कार्यान्वयन गर्न श्री ५ को सरकारलाई सिफारिश गर्ने ।
- (४) उपर्युक्तबमोजिम योजना तयार गर्न श्री ५ को सरकारबाट हुनु पर्ने कार्यहरूको लागि सम्बन्धित मन्त्रालय विभाग तथा सरकारी संस्थानहरूलाई निर्देशन दिने ।
- (५) योजना तर्जुमा सम्बन्धी दक्षता एवं ज्ञानको अभिवृद्धि गर्ने मन्त्रालयहरूस्थित योजना शाखाहरूलाई मद्दत गर्ने ।
- (६) राष्ट्रिय योजनालाई चाहिने तथ्यांक संकलन तथा अनुसन्धान गर्ने ।

(ख) योजना कार्यान्वयन र मूल्यांकन:-

- (१) स्वीकृत कार्यक्रम र बजेटअनुसार विकासको र्य भए नभएको रेखदेख निरन्तर रूपमा गरी कहीं कतै ढुटि ढीलासुरती वा बाधा अडचन परेको देखिन आएमा सो हटाउन कारवाई गर्ने ।
- (२) निर्धारित कार्यक्रम र बजेटअनुसार भौतिक तथा अन्य लक्ष्यहरू प्राप्त भए नभएको मूल्यांकन प्रत्येक ६।६ महिनामा गर्ने र योजना अनुसार वास्तविक कार्य र नीति मिले नमिलेको कुरा दर्शाई कार्यान्वयनमा बढी कुशलता र प्रभावकारिता ल्याउने सुझावहरू सहितको प्रतिवेदन मन्त्रिपरिषद्मा पेश गर्ने ।

आधिकारिकतः मुद्रण विभागबाट प्रमाणित गरिएपछि मात्र लागु हुनेछ।

(३) अर्ध-वार्षिक प्रगति मूल्यांकनको आधारमा लक्ष्यअनुसार काम भए नभएको वा कार्यान्वयनमा कसैको लापरवाही, ढीलासुस्ती, बदनियती वा अन्य कारणहरूले गर्दा अबरोध उत्पन्न भएको देखिएमा आवश्यक कारवाइ गरी सो समेतमा तथ्य व्यहोरा खुलाई अर्ध-वार्षिक मूल्यांकन प्रतिवेदन श्री ५ महाराजाधिराजका हजूरमा चढाउने ।

(४) मन्त्रालय तथा विभागहरूबाट प्राप्त हुने प्रगति विवरणको अतिरिक्त आयोगका सदस्यहरूले पनि विकास आयोजनाहरूको कार्यान्वयन स्थलमा गई निरीक्षण, अध्ययन आदिद्वारा वास्तविक प्रगतिको मूल्यांकन गर्ने ।

(ग) विविध:-

(१) आवधिक योजना अनुसार हरेक वर्ष आन्तरिक तथा वैदेशिक आर्थिक साधनको अनुमान तयार गरी आवश्यकता अनुसार साधन बढाउने उपायहरू सम्बन्धी सुझाव दिने ।

(२) योजनाको निमित्त आवश्यक जनशक्ति जुटाउन राष्ट्रिय शिक्षा योजनामा व्यवस्था गरेबमोजिम जनशक्तिको अनुमान तयार गर्ने ।

(३) योजनामा समाविष्ट विकास कार्यक्रमको कार्यान्वयनको लागि चाहिने विभिन्न प्रकारका विकास सामाग्रीहरूको पूर्व अनुमान तयार गरी यस्ता सामाग्री यथा समय, तथा स्थानमा पुर्याउने प्रक्रियाबारे सुझाव दिने ।

(४) योजना तथा विकास बारेमा जनतामा जागरुकता ल्याउन राष्ट्रिय योजनाका उद्देश्यहरू, विकास कार्यक्रम तथा उपलब्धिहरूको प्रचार गर्ने ।

३. कार्यविधि:-

राष्ट्रिय योजना आयोगको संगठन, कार्यविधि एवं अन्य सरकारी अंगहरूसंगको सम्बन्ध यस सम्बन्धमा स्वीकृत योजनामा निर्धारण गरिएबमोजिम हुनेछ ।

हुकुमबक्सबमोजिम

मि. सु. ईश्वरीमान श्रेष्ठ

श्री ५ महाराजाधिराजका प्रमुख सचिव

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

श्री ५ महाराजाधिराजका प्रमुख सचिवालय
राजदरबारको
सूचना

श्री ५ महाराजाधिराजबाट २०२६ साल ज्येष्ठ २७ गते मौसूफका अध्यक्षतामा गठन गरिबक्सेको राष्ट्रिय विकास परिषद्को सदस्यमा नेपाल अधिराज्यका ७५ जिल्ला पञ्चायतहरू- मध्येबाट तराई, पहाड र दुर्गम जिल्लाहरू मिलाई १।१ वर्षको पालो गरी चौधै अञ्चलको प्रतिनिधित्व हुने किसिमले १४ जिल्ला पञ्चायतका सभापतिहरू रहने व्यवस्था अनुरूप प्रथम वर्षको लागि देहायका जिल्ला पञ्चायतका सभापतिहरूलाई उक्त परिषद्को सदस्यता तोकि- बक्सेको छ ।

१. मेची अञ्चल—	इलाम जिल्ला पञ्चायत ।
२. कोशी अञ्चल—	धनकुटा जिल्ला पञ्चायत ।
३. सगरमाथा अञ्चल—	सोलुखुम्बु जिल्ला पञ्चायत ।
४. जनकपुर अञ्चल—	सर्लाही जिल्ला पञ्चायत ।
५. वागमती अञ्चल—	काठमाडौं जिल्ला पञ्चायत ।
६. नारायणी अञ्चल—	चितवन जिल्ला पञ्चायत ।
७. गण्डकी अञ्चल—	कास्की जिल्ला पञ्चायत ।
८. लुम्बिनी अञ्चल—	कपिलवस्तु जिल्ला पञ्चायत ।
९. धौलागिरि अञ्चल—	डोल्पा जिल्ला पञ्चायत ।
१०. राप्ती अञ्चल—	सल्यान जिल्ला पञ्चायत ।
११. कर्णाली अञ्चल—	जुम्ला जिल्ला पञ्चायत ।
१२. भेरी अञ्चल—	सुर्खेत जिल्ला पञ्चायत ।
१३. सेती अञ्चल—	अछाम जिल्ला पञ्चायत ।
१४. महाकाली अञ्चल—	कञ्चनपुर जिल्ला पञ्चायत ।

हुकुमबक्सेबमोजिम

मि. सु. ईश्वरीमान श्रेष्ठ

श्री ५ महाराजाधिराजका प्रमुख सचिव

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

202

श्री ५ महाराजाधिराजका प्रमुख सचिवालय
राजदरबारको
सूचना

श्री ५ महाराजाधिराजबाट २०२६ साल ज्येष्ठ २७ गते मौसूफका अध्यक्षतामा गठन गरिबक्सेको राष्ट्रिय विकास परिषद्को सदस्यमा भूतपूर्व प्रधान मन्त्री तथा मन्त्रिपरिषद्का अध्यक्षहरू मध्येबाट ३ देखि ५ जना व्यक्तिहरू मनोनीत गरिबक्सने व्यवस्था अनुरूप निम्नलिखित तीन व्यक्तिहरूलाई उक्त परिषद्का सदस्यमा मनोनीत गरिबक्सेको छ ।

१. श्री मातृकाप्रसाद कोइराला ।
२. श्री टंकप्रसाद आचार्य ।
३. डा. श्री तुल्सी गिरी ।

हुकुमबक्सेबमोजिम
मि. सु. ईश्वरीमान श्रेष्ठ
श्री ५ महाराजाधिराजका प्रमुख सचिव

श्री ५ महाराजाधिराजका प्रमुख सचिवालय
राजदरबारको
सूचना

श्री ५ महाराजाधिराजबाट २०२६ साल ज्येष्ठ २७ गते मौसूफका अध्यक्षतामा गठन गरिबक्सेको राष्ट्रिय विकास परिषद्को सदस्यमा विभिन्न क्षेत्रका लब्ध प्रतिष्ठ व्यक्तिहरू मध्येबाट ३ देखि ५ जना मनोनीत गरिबक्सने व्यवस्था अनुरूप निम्नलिखित पाँच व्यक्तिहरूलाई उक्त परिषद्को सदस्यमा मनोनीत गरिबक्सेको छ ।

१. श्री विश्वबन्धु थापा ।
२. माननीय श्री गणेशराज सिंह ।
३. डा. श्री नरसिंहनारायण सिंह ।
४. डा. श्री मोहम्मद मोहसिन ।
५. श्री पशुपति शम्शेर ज. ब. रा. ।

हुकुमबक्सेबमोजिम
मि. सु. ईश्वरीमान श्रेष्ठ
श्री ५ महाराजाधिराजका प्रमुख सचिव

203

श्री ५ को सरकारको छापाखानामा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

22

आधिकारिकता सुद्रण विभागबाट प्रमाणित गरिएपछि मात्र लागू हुनेछ।